

டிசம்பர் – 26

TNPSC துளிகள்

- ❖ காவல்துறையில் திருநங்கைச் சமுதாயத்திற்கு 1 சதவீத இடஒதுக்கீடு வழங்குவதாக கர்நாடக அரசு அறிவித்துள்ளது.
 - காவல் துறையின் அனைத்து நிலைகளிலும் அவர்களுக்கு இட ஒதுக்கீடு வழங்கப்படும்.
- ❖ பிலடெல்பியாவில் நடைபெற்ற மதிப்புமிக்க ஜூனியர் US ஓபன் ஸ்குவாஷ் என்ற போட்டியின் 15 வயதிற்குட்பட்ட பெண்கள் பிரிவில் இந்திய இளம்சிறுமி அனாஹத் சிங் என்பவர் வெற்றி பெற்று வரலாறு படைத்துள்ளார்.
 - 13 வயது சிறுமியான இவர் டெல்லியைச் சேர்ந்தவர் ஆவார்.

தமிழ்நாடு செய்திகள்

இன்ட்கோ தேநீர் வண்டிகள்

- ❖ தலைமைச் செயலகத்தில் 'இன்ட்கோ தேநீர் வண்டிகள்' எனப்படும் 20 தேநீர் மற்றும் உணவு விநியோக வண்டிகளை முதல்வர் மு.க.ஸ்டாலின் அவர்கள் கொடியசைத்துத் தொடங்கி வைத்தார்.
- ❖ இவை சிறப்புப் பகுதி மேம்பாட்டுத் திட்டம் என்ற ஒரு திட்டத்தின் (SADP - Special Area Development Programme) ஆதரவுடன் Indcoserve' என்ற நிறுவனத்தின் பல்வேறு தேநீர் வகைகளை வாடிக்கையாளர்களிடம் விநியோகம் செய்ய உள்ளன.
- ❖ சென்னை, கோயம்புத்தூர், திருப்பூர் மற்றும் நீலகிரி ஆகிய மாவட்டங்களில் அவை பணியில் ஈடுபடுத்தப்பட உள்ளன.



முதலமைச்சரின் கட்டுப்பாட்டுக் கண்காணிப்பு அமைப்பு

- ❖ தமிழக அரசானது முதலமைச்சரின் கட்டுப்பாட்டுக் கண்காணிப்பு அமைப்பை அறிமுகப்படுத்தியுள்ளது.
- ❖ இதன் மூலம் முதல்வர் மு.க.ஸ்டாலின் அவர்கள், மழைப்பொழிவின் பாங்குகள், நீர்த் தேக்கங்களில் சேமிக்கப்படும் நீரின் அளவுகள் மற்றும் சுகாதாரம் தொடர்பான

முக்கிய விஷயங்கள் குறித்த நிகழ்நேரத் தகவல்களைப் பெற முடியும்.

ONE-STOP MONITORING SYSTEM

How chief minister M K Stalin will coordinate all departments and programmes with the new 'dashboard'

> A 180sq ft screen has been installed in the CM's conference room.

> The CM, the chief secretary and the secretaries to the CM get access to all dashboards

> Each secretary helming the department and his subordinates decided by him get access to the departmental dashboard

> Access is also given to heads of public sector undertakings and boards to log in with registered mobile numbers and one-time password



> A 50-member team of system analysts and senior data analysts outsourced help Tamil Nadu e-governance agency and departments to provide insights

> The first batch of dashboards will be launched by the CM on Thursday, including water storage, rainfall patterns, price mesh that monitors price stability of food grains/vegetables/fruits, employment trends and health



தேசியச் செய்திகள்

ASIGMA செயலி



- ❖ இந்திய இராணுவமானது, ASIGMA எனப்படும் ஒரு சமகாலத்தியச் செய்தி அனுப்பும் செயலியை அறிமுகப்படுத்தியுள்ளது.
- ❖ இது "இராணுவப் பாதுகாப்பிற்கான உள்நாட்டுச் செய்தி அனுப்பும் செயலி" என அழைக்கப்படுகிறது.
- ❖ இது AWAN (இராணுவப் பகுதிக் கட்டமைப்பு) எனும் ஒரு செய்தி அனுப்பும் செயலிக்குப் பதிலாக அமையும்.
- ❖ AWAN செயலியானது கடந்த 15 ஆண்டுகளாக பயன்பாட்டில் உள்ளது.
- ❖ இது அரசின் இந்தியாவிலேயே தயாரிப்போம் எனும் திட்டத்தின் கீழ் உருவாக்கப்பட்டு

உள்ளது.

ஐஎன்எஸ் குக்ரி



- ❖ உள்நாட்டிலேயே தயாரிக்கப்பட்ட இந்தியாவின் முதல் ஏவுகணை தாங்கிய போர்க் கப்பலான ஐஎன்எஸ் குக்ரி (பி49) 32 வருட சேவைக்குப் பிறகு விசாகப்பட்டினத்தில் பணியிலிருந்து விலக்கப் பட்டது.
- ❖ ஐஎன்எஸ் குக்ரி கப்பலானது 1989 ஆம் ஆண்டில் ஆகஸ்ட் 23 அன்று மசாகான் கப்பல் கட்டும் நிறுவனத்தினால் கட்டப்பட்டது.
- ❖ இது மேற்கத்திய மற்றும் கிழக்கத்தியக் கடற்படைகளின் ஒரு அங்கமாக இருந்ததன் சிறப்பம்சத்தைக் கொண்டது.

S-400 வான்வழிப் பாதுகாப்பு ஏவுகணை அமைப்பு



- ❖ இந்திய விமானப்படையானது (IAF) S-400 வான்வழிப் பாதுகாப்பு ஏவுகணை அமைப்பின் முதல் பிரிவை மேற்கு பஞ்சாப் படைப் பிரிவில் இணைத்துள்ளது.
- ❖ இது பாகிஸ்தான் மற்றும் சீனா ஆகிய நாடுகள் மேற்கொள்ளும் வான்வழியிலான அச்சுறுத்தல்களை கண்காணிக்கும் செயல்முறைகளை மேற்கொள்ளும்.

- ❖ S-400 வான்வழிப் பாதுகாப்பு அமைப்பானது ரஷ்யா உடனான ஒப்பந்தத்தின் மூலம் இந்தியாவினால் பெறப்பட்டது.

சர்வதேசச் செய்திகள்

சீனாவில் கண்டுபிடிக்கப்பட்ட டைனோசர் கரு

- ❖ தெற்கு சீனாவில் உள்ள கன்சோ எனுமிடத்தில் 66 மில்லியன் ஆண்டுகள் பழமையான டைனோசர் கரு ஒன்று கண்டுபிடிக்கப்பட்டது.
- ❖ இந்தக் கருவானது ஒரு பல் இல்லாத தெரோபாட் டைனோசர் அல்லது ஓவிரா ப்டோரோசர் ஆக இருக்கலாம் என்று நம்பப்படுகிறது.
- ❖ இதற்கு பேபி யிங்லியாங் என்று பெயரிடப்பட்டுள்ளது.
- ❖ இந்தக் கருவின் கண்டுபிடிப்பானது டைனோசர்களுக்கும் நவீன காலத்தியப் பறவைகளுக்கும் இடையிலான ஒரு தொடர்பைப் பற்றியக் கூடுதல் புரிதலையும் ஆராய்ச்சியாளர்களுக்கு வழங்கியுள்ளது.
- ❖ இந்தப் புதைபடிவமானது, கரு "மடிந்த நிலை" எனப்படும் ஒரு சுருண்ட நிலையில் இருந்தது என்ற தகவலையும் வழங்குகிறது.
- ❖ பறவைகள் மத்தியில் காணப்படும் இந்த நடத்தையானது, அவை குஞ்சு பொரிக்கச் செய்வதற்கு முந்தைய நிலை என்று கருதப்படுகிறது.
- ❖ நவீனப் பறவைகளின் மடிந்த நிலை என்பது அவற்றின் டைனோசர் வகையிலான மூதாதையர்களிடமிருந்து உருவாகி பரிணாம வளர்ச்சியடைந்தது என்பதையும் இது குறிக்கிறது.



பொருளாதாரச் செய்திகள்

CSB வங்கி

- ❖ இந்திய ரிசர்வ் வங்கியானது தனியார் துறை கடன் வழங்கும் நிறுவனமான CSB வங்கியை 'முகமை வங்கி' என்ற பட்டியலில் சேர்த்துள்ளதாக அறிவித்துள்ளது.
- ❖ இந்த நியமனத்தின் மூலம், ரிசர்வ் வங்கி நிர்ணயித்த வழிகாட்டுதலின் கீழ், மத்திய

மற்றும் மாநில அரசுகளின் பொது வங்கி வணிகத்தை CSB வங்கி மேற்கொள்ளும்.




- ❖ CSB வங்கி லிமிடெட் (முன்னதாக கத்தோலிக்க சிரியன் வங்கி லிமிடெட் என அழைக்கப் பட்டது) என்பது கேரளாவின் திருச்சூர் நகரில் தன் தலைமையகத்தைக் கொண்ட ஒரு இந்தியத் தனியார் துறை வங்கியாகும்.



Formerly The Catholic Syrian Bank Ltd.

அறிவியல் மற்றும் தொழில்நுட்பச் செய்திகள்

செயற்கைச் சூரியன்



Artificial sun by China

more powerful than the real sun

10 times hotter than the sun

- ❖ சீனா தனது "செயற்கைச் சூரியன் உருவாக்கச் செயல்முறையை" முன்னேற்றம் அடையச் செய்வதற்காக அணுக்கரு இணைவுப் பரிசோதனையை நடத்தியது.
- ❖ மேம்பட்ட மீக்கடத்தல் டோகாமாக் வெப்பமாக்கல் அமைப்புச் சோதனையானது 2021 ஆம் ஆண்டு டிசம்பர் மாதத்தில் ஹெஃபி இயற்பியல் அறிவியல் கல்வி நிறுவனம் மூலம் தொடங்கப் பட்டது.
- ❖ செயற்கைச் சூரியன் அல்லது இணை வெப்பமாக்கல் அமைப்பினை வெப்பம் மிகுந்ததாகவும் நீடித்ததாகவும் மாற்றுவதற்கான ஒரு நோக்கத்துடன் EAST என்ற வெப்பமாக்கல் அமைப்புச் சோதனையானது நடத்தப்பட்டது.
- ❖ டோகாமாக் அமைப்பானது ஹைட்ரஜன் ஐசோடோப்புகளை பிளாஸ்மாவாக மாற்றி, பின்னர் அவற்றை ஒன்றாக இணைத்து ஆற்றலை வெளியிடுவதற்கு மிக அதிக வெப்ப

நிலையைப் பயன்படுத்துகிறது.

மாநிலச் செய்திகள்

மதமாற்ற எதிர்ப்பு மசோதா



- ❖ "2021 ஆம் ஆண்டு கர்நாடக மத சுதந்திர உரிமைச் சட்டமானது" கர்நாடக மாநிலச் சட்டமன்றத்தில் நிறைவேற்றப்பட்டது.
- ❖ இந்த மசோதாவானது மதமாற்ற எதிர்ப்பு மசோதா என்று மிகவும் பிரபலமாக அறியப்படுகிறது.
- ❖ இந்த மசோதாவானது எதிர்க்கட்சிகளால் "மக்களுக்கு விரோதமானது", "மனிதாபிமானமற்றது", "அரசியலமைப்பிற்கு எதிரானது", "ஏழைகளுக்கு எதிரானது" மற்றும் "கொடுமை மிக்கது" என்று குறிப்பிடப்பட்டு எதிர்க்கப்படுகிறது.
- ❖ குரல் வாக்கெடுப்பின் மூலம் இந்த மசோதாவானது நிறைவேற்றப்பட்டது.
- ❖ இந்த மசோதாவானது மதச் சுதந்திர உரிமையைப் பாதுகாக்கும்.
- ❖ பலாத்காரம், தவறாக சித்தரித்தல், வற்புறுத்தல், தகாத செல்வாக்கு, வசீகரம் அல்லது மோசடியான வழிகளின் மூலம் ஒரு மதத்திலிருந்து மற்றொரு மதத்திற்குச் சட்ட விரோதமாக மாற்றுவதையும் இது தடை செய்கிறது.

டெல்லியின் முதலாவது ஆசிரியர் பல்கலைக்கழகம்

- ❖ டெல்லியின் முதலாவது ஆசிரியர் பல்கலைக்கழகத்தினை நிறுவுவதற்கு டெல்லி அமைச்சரவை ஒப்புதல் அளித்துள்ளது.
- ❖ இந்த பல்கலைக்கழகமானது 12 ஆம் வகுப்புக்குப் பிறகு நான்கு ஆண்டு கால

அளவிலான ஒரு ஒருங்கிணைந்த ஆசிரியர் கல்விப் படிப்பை வழங்குகிறது.

- ❖ டெல்லி ஆசிரியர் பல்கலைக்கழகமானது ஒரு பொது பல்கலைக்கழகமாக திகழும்.
- ❖ டெல்லியின் பல்வேறுப் பள்ளி நிலைகளில் சிறந்த தரமான ஆசிரியர்களைத் தயார் செய்வதற்காக இது அர்ப்பணிக்கப்படும்.



பிரபலமானவர்கள், விருதுகள், மற்றும் நிகழ்வுகள்

அன்னை தெரசா நினைவு விருது



- ❖ சுற்றுச்சூழல் ஆர்வலர் டாக்டர் அனில் பிரகாஷ் ஜோஷிக்கு 2021 ஆம் ஆண்டிற்கான சமூக நீதிக்கான அன்னை தெரசா நினைவு விருதானது வழங்கப்பட்டுள்ளது.
- ❖ டாக்டர் அனில் பிரகாஷ் ஜோஷிக்கு இந்த ஆண்டு பத்ம பூஷன் விருதும் வழங்கப் பட்டது.
- ❖ எர்த் ஷாட் பரிசினை வென்ற வித்யுத் மோகன் மற்றும் உத்தரகாண்ட் மாநிலத்தைச்

சேர்ந்த இளம் சுற்றுச்சூழல் ஆர்வலர் ரித்திமா பாண்டே ஆகியோரும் இந்த விருதைப் பெற்றுள்ளனர்.

விளையாட்டுச் செய்திகள்

19 வயதிற்குட்பட்ட பெண்களுக்கான SAFF கால்பந்து சாம்பியன்ஷிப் போட்டி



- ❖ 19 வயதுக்குட்பட்ட பெண்களுக்கான SAFF சாம்பியன்ஷிப் இறுதிப் போட்டியில் இந்திய அணியை வீழ்த்தி வங்கதேச மகளிர் அணி சாம்பியன் பட்டம் வென்றது.
- ❖ வங்கதேசத்தின் ஷஹீதா அக்டர் ரிபா இந்த போட்டியில் அதிக கோல்களை அடித்தார்.
- ❖ அவர் 'மிக மதிப்புமிக்க வீராங்கனை' என்ற விருதைப் பெற்றார்.
- ❖ 2021 ஆம் ஆண்டின் 19 வயதிற்குட்பட்ட பெண்களுக்கான SAFF சாம்பியன்ஷிப் போட்டி என்பது SAFF U-19 பெண்கள் சாம்பியன்ஷிப் போட்டியின் 2வது பதிப்பாகும்.

முக்கிய தினங்கள்

5வது சித்த மருத்துவ தினம் - டிசம்பர் 23




- ❖ சித்த மருத்துவம் பற்றிய ஒரு விழிப்புணர்வை ஏற்படுத்துவதன் நோக்கத்துடன் இந்தத் தினமானது அனுசரிக்கப்படுகிறது.
- ❖ ஆயுர்வேதம், யோகா, இயற்கை மருத்துவம், யுனானி, சித்தா, சோவா-ரிக்பா மற்றும் ஹோமியோபதி அமைச்சகத்தினால் ஆண்டுதோறும் இந்தத் தினமானது அனுசரிக்கப்

படுகிறது.

- ❖ தமிழ் மாதமான மார்கழியில் ஆயில்யம் நட்சத்திரத்திற்கான தினத்தில் வரும் ஒரு சித்தரான அகத்தியரின் பிறந்த நாள் அன்று இத்தினமானது அனுசரிக்கப்படுகிறது.
- ❖ 2021 ஆம் ஆண்டில், சித்தர் தினம் டிசம்பர் 23 ஆம் தேதியன்று வருகிறது.
- ❖ 2021 ஆம் ஆண்டில் 5வது சித்தர் தினம் கொண்டாடப்படுகிறது.
- ❖ 5வது சித்தர் தினத்திற்கானக் கருத்துரு, "தொற்றுநோய்களில் சித்த மருத்துவத்தின் வல்லமை" என்பதாகும்.
- ❖ இது தொற்று நோய்களைக் கையாள்வதில் சித்த மருத்துவ முறையின் ஒரு முக்கியத்துவத்தைப் பொதுமக்களுக்கு உணர்த்துகிறது.

தேசிய நுகர்வோர் உரிமைகள் தினம் - டிசம்பர் 24



- ❖ 1986 ஆம் ஆண்டின் இதே நாளில் தான் 1986 ஆம் ஆண்டிற்கான நுகர்வோர் பாதுகாப்புச் சட்டத்திற்கு குடியரசுத் தலைவரின் ஒப்புதல் வழங்கப்பட்டு அது நடைமுறைக்கு வந்தது.
- ❖ குறைபாடுள்ள பொருட்கள், சேவைகளில் குறைபாடு மற்றும் நியாயமற்ற வர்த்தக நடைமுறைகள் போன்ற பல்வேறு வகையான சுரண்டல் முறைகளுக்கு எதிராக பயனுள்ளப் பாதுகாப்பு முறைகளை நுகர்வோருக்கு வழங்குவதை இந்த சட்டம் ஒரு நோக்கமாகக் கொண்டுள்ளது.
- ❖ உலக நுகர்வோர் உரிமை தினமானது ஆண்டுதோறும் மார்ச் 15 அன்று கொண்டாடப்படுகிறது.

நல்லாட்சி தினம் - டிசம்பர் 25

- ❖ நல்லாட்சி தினமானது சுஸ்ஹாசன் திவாஸ் என்றும் அழைக்கப்படுகிறது.
- ❖ இந்த நாளில் பாரத ரத்னா விருது பெற்றவரும் இந்தியாவின் முன்னாள் பிரதமருமான அடல் பிஹாரி வாஜ்பாய் அவர்களின் பிறந்தநாளானது நாடு முழுவதும் கொண்டாடப்படுகிறது.



- ❖ அடல் பிஹாரி வாஜ்பாய் மூன்று முறை இந்தியப் பிரதமராக பதவி வகித்தவர் ஆவார்.
- ❖ அவரது முதல் பதவிக் காலமான 1996 ஆம் ஆண்டில் 13 நாட்கள் மட்டுமே அவர் பதவி வகித்தார்.
- ❖ தனது இரண்டாவது பதவிக் காலத்தில், பதின்மூன்று மாத காலம் மட்டுமே அவர் பதவி வகித்தார்.
- ❖ பின்னர், 1999 முதல் 2004 ஆம் ஆண்டு வரையிலான காலக் கட்டத்தில் அவர் தனது முழு பதவிக் காலத்தினையும் நிறைவு செய்தார்.

